



మధుమేహం బారిన పడకుండా జాగ్రత్తలు తీసుకోవాలి



వైద్య శిబిరంలో వైద్యవర్తి క్షలు చేయించుకుంటున్న డీన్ వసుధ భక్తి

ఘట్టేకేసర్ రూరల్, నవంబర్ 14: ఆహారపు అలవాట్లలో మార్పుల వల్ల మధుమేహం, డైరాయిడ్ బారిన ప్రజలు పడుతున్నట్లు అనురాగ్ యూనివర్సిటీ స్కూల్ ఆఫ్ ఫార్మసీ డీన్ డాక్టర్ వసుధ భక్తి తెలిపారు. మండల పరిధి వెంకటాపూర్ లోని అనురాగ్ యూనివర్సిటీలో ఎన్ఎస్ఎస్ సెల్ ఆధ్వర్యంలో మంగళవారం నీలిమా దవాఖాన సహకారంతో యూనివర్సిటీ టీచింగ్, నాన్ టీచింగ్ సిబ్బంది ఉచితంగా మధుమేహం, డైరాయిడ్ పరీక్షలు నిర్వహించి మందులు పంపిణీ చేశారు. కార్యక్రమంలో నీలిమా దవాఖాన సీవోవో డాక్టర్ నీలిమ, ఎన్ఎస్ఎస్ సెల్ ప్రోగ్రాం అధికారి నవీన్, కోఆర్డినేటర్ బాబా శంకర్, వాలంటీర్లు శాంతతీర్థ, సౌమ్య, చందన, దివ్యాన్స్, హర్షిత్, తస్మీర్ పాల్గొన్నారు.

కార్తిక మాసం పూజలు షురూ..



కీసరగుట్టలో స్వామి వారిని దర్శించుకుంటున్న భక్తజనావళి

కీసర, నవంబర్ 14: కీసరగుట్టలో కార్తికమాసోత్సవం పూజలు మంగళవారం నుంచి ప్రారంభం అయ్యాయి. సోమవారం మొదటి రోజు ఆలయ వైద్యం రమేశ్ శర్మ వేదపండితులతో కలిసి గర్భాలయంలో మూలవిరాట్ స్వామి వారికి అభిషేకం చేశారు. భక్తులు పలు ప్రాంతాల నుంచి అధిక సంఖ్యలో విచ్చేసి స్వామివారిని దర్శించుకున్నారు.

బీఆర్ఎస్ బీసీసెల్ ప్రధాన కార్యదర్శిగా వెంకటేశ్



వెంకటేశ్ కు నియామక పత్రాన్ని అందజేస్తున్న మంత్రి మల్లారెడ్డి

మేడ్చల్, నవంబరు 14 : మేడ్చల్ మున్సిపాలిటీ పరిధిలోని 23వ వార్డులకు చెందిన కౌడ వెంకటేశ్ మున్సిపాలిటీ బీఆర్ఎస్ బీసీ సెల్ ప్రధాన కార్యదర్శిగా నియామకమయ్యారు. ఆయనకు మంత్రి మల్లారెడ్డి మేడ్చల్లో మంగళవారం నియామకపత్రాన్ని అందజేశారు. కార్యక్రమంలో చైరపర్సన్ మర్రి దీపికానర్సింహారెడ్డి, వైస్ చైర్మన్ బీర్ల రమేష్, మున్సిపాలిటీ అధ్యక్షుడు శేఖర్ గౌడ్, మార్కెట్ కమిటీ చైర్మన్ భాస్కర్ యాదవ్, వర్కింగ్ ప్రెసిడెంట్ దుబ్బా రామస్వామి ముదిరాజ్, కౌన్సిలర్ కౌడ మహేశ్, నాయకులు మర్రి నర్సింహారెడ్డి, శానాల విష్ణువారి తదితరులు పాల్గొన్నారు.

యువకుడు బలవన్మరణం

మేడ్చల్, నవంబరు 14 : ఓ యువకుడు బల వన్మరణానికి పాల్పడిన సంఘటన సంఘటన మేడ్చల్ పోలీస్ స్టేషన్ పరిధిలోని మునీరాబాద్ లో జరిగింది. పోలీసులు, స్థానికుల కథనం ప్రకారం...యాదాద్రి జిల్లా మోటోకొండూరు గ్రామానికి చెందిన మల్ల మధు(32) దాదాపు ఏడాదిన్నర కింద బతుకుదెరువు కోసం మేడ్చల్ కు వచ్చాడు. మునీరాబాద్ తన భార్యతో కలిసి నివాసం ఉంటూ తూకుంటు మున్సిపాలిటీ పరిధిలోని దేవర యాంజాల్లో ఉన్న కొరియర్ కంపెనీలో పని చేస్తున్నాడు. రెండు నెలల క్రితం సరాలకు సంబంధించిన వ్యాధి రావడంతో విధులకు వెళ్లకుండా ఇంట్లోనే ఉంటున్నాడు. దీంతో అతడు తీవ్ర మనోవేదనకు గురవుతున్నాడు. ఈ క్రమంలో మంగళవారం అద్దెకు ఉంటున్న ఇంట్లో మెడను కత్తితోని కోసుకోవడమే కాకుండా ఉర్రేసుకున్నాడు. ఈ విషయాన్ని గుర్తించిన మధు భార్య ఇరుగు పొరుగు సహాయంతో బలవంతంగా తలుపులు తెరవగా మృతి చెంది ఉన్నాడు. మృతుడి తల్లి ఫిర్యాదు మేరకు మేడ్చల్ పోలీస్ స్టేషన్ కేసు నమోదు చేశారు.



మృతుడు మధు(ఫైల్)

అందరి చూపు బీఆర్ఎస్ వైపు



బీఆర్ఎస్లో చేరుతున్న ఉమ్మడి శామీర్ పేట మండలం కాంగ్రెస్, బీజేపీ నాయకులకు బీఆర్ఎస్ కండువాకప్పి పార్టీలోకి ఆహ్వానిస్తున్న మంత్రి మల్లారెడ్డి

మేడ్చల్/శామీర్ పేట, నవంబర్ 14: అభివృద్ధి, సంక్షేమానికి పాటుపడుతున్న బీఆర్ఎస్ వైపు అందరు చూస్తున్నారని కార్మిక శాఖా మంత్రి చామకూర మల్లారెడ్డి అన్నారు. మేడ్చల్ మండలం నూతనకల్ గ్రామ కాంగ్రెస్ సీనియర్ నాయకురాలు అంకుల గీతశ్రీనివాస్ గౌడ్, కల్పన, సైదోనిగడ్డ తండాకు చెందిన యువకులు, శామీర్ పేట మండలం బాబాగూడ, మూడుచింతలపల్లి మండలం జగ్గంగూడ, కొల్వూర్, తదితర గ్రామాల నుంచి కాంగ్రెస్, బీజేపీ పార్టీ నాయకులు పెద్ద ఎత్తున మంత్రి మల్లారెడ్డి సమక్షంలో మంగళవారం బీఆర్ఎస్లో చేశారు. ఈ సందర్భంగా ఆయన మాట్లాడుతూ తెలంగాణ రాష్ట్ర అభివృద్ధిని కాంక్షించే ప్రతి ఒక్కరు బీఆర్ఎస్ వైపు నడుస్తున్నారన్నారు. స్వాతంత్ర్యం వచ్చిన 75 ఏండ్లలో జరగని అభివృద్ధి కేవలం ఈ తొమ్మిదిన్నరేండ్ల బీఆర్ఎస్ పాలనలో జరిగిందన్నారు. బీజేపీ, కాంగ్రెస్ పార్టీలు మాయ మాటలు చెప్పి పబ్లింగడపడంతోనే సరిపోయిందని విమర్శించారు. తెలంగాణ ఏర్పాటు తర్వాత ముఖ్యమంత్రి కేసీఆర్ రాష్ట్ర అభివృద్ధితో పాటు ప్రజా సంక్షేమానికి పెద్దపీట వేశారని తెలిపారు. సైదోనిగడ్డకు తండాకు చెందిన బానోత్ శ్రీకాంత్, దారవత్ సంతోష్, లాడియా కిషన్ తదితరులు బీఆర్ఎస్లో చేరిన వారిలో ఉన్నారు. కార్యక్రమంలో జడ్పీటీసీ శైలజావిజయనందారెడ్డి, వైస్ ఎంపీపీ వెంకటేశ్, బీఆర్ఎస్ మండల అధ్యక్షుడు దయానంద్ యాదవ్, సర్పంచ్ లు కవితాజీవ్, విజయానందారెడ్డి, పీఏసీసీ చైర్మన్లు రణదీప్ రెడ్డి, సురేశ్ రెడ్డి, నాయకులు రాజమల్లారెడ్డి, గోపాల్ రెడ్డి, భద్రారెడ్డి, సుదర్శన్, నిశితారెడ్డి, యూనస్ పాష తదితరులు పాల్గొన్నారు. ఉమ్మడి శామీర్ పేటకు చెందిన నాయకులు బీఆర్ఎస్లో చేరిన కార్యక్రమంలో బీఆర్ఎస్ మండల అధ్యక్షుడు మల్లేశ్ గౌడ్, సర్పంచ్ లు విష్ణువర్ధన్ రెడ్డి, హరిమోహన్ రెడ్డి,

ఎంపీ వైస్ చైర్మన్ శ్రీకాంత్ రెడ్డి, గ్రామీణ మండలాల ప్రధాన కార్యదర్శి సంతోష్ రెడ్డి, బాబాగూడ ఉపసర్పంచ్ భాస్కర్ రెడ్డి, నాయకులు మురళిగౌడ్, యాదగిరి, రవి, భాస్కర్, తదితరులు పాల్గొన్నారు.

పోచారంలో బీఆర్ఎస్లో చేరికలు

ఘట్టేకేసర్: పోచారం మున్సిపాలిటీ 2వ వార్డు యం సంపేట్లో మంగళవారం బీఆర్ఎస్ నాయకుడు చామకూర భద్రారెడ్డి, బీఆర్ఎస్ అధ్యక్షుడు మందాడి సురేందర్ రెడ్డి, చైర్మన్ కొండలరెడ్డి, స్థానిక కౌన్సిలర్ ఎన్.ధనలక్ష్మి కాశ్యప్ ఆధ్వర్యంలో 150 మంది బీజేపీ, కాంగ్రెస్ లోని యువకులు బీఆర్ఎస్ చేరారు.

మ్యూనిసిపాలిటీ జనం నీరాజనం

బోడుప్పల్: దళితుల అభ్యున్నత్యే ధ్యేయంగా పనిచేస్తున్న బీఆర్ఎస్ ప్రభుత్వ పనితీరుకు ఆకర్షితులై మేడ్చల్ మల్కాజిగిరి జిల్లా బీఎస్పీ ఇన్చార్జి చిన్నింగల కుమార్, జిల్లా నాయకులు బీఆర్ఎస్లో చేరిన సందర్భంగా ఆహ్వానిస్తున్నట్లు కార్మికశాఖ మంత్రి చామకూర మల్లారెడ్డి తెలిపారు. బోడుప్పల్ అంబేద్కర్ చౌరస్తాలో పార్టీ అధ్యక్షుడు మంద సంజీవరెడ్డి ఆధ్వర్యంలో ఏర్పాటు చేసిన భారీ బహిరంగ సమావేశంలో వారికి గులాబీ కండువా కప్పి పార్టీలోకి వారిని ఆహ్వానించారు. ఈ సందర్భంగా మంత్రి మాట్లాడుతూ.. దళితులను మూడు దశాబ్దాలుగా మోసం చేస్తూ పబ్లింగడపడుతున్న రాషోలు రాములుపై మంత్రి నిప్పులు చెరిగారు. దళితుల సమస్యలు పరిష్కరించక పోగా వారి భూములను అడ్డుపెట్టుకుని 30 ఏండ్లుగా పబ్లింగడపడుతున్న రాషోలు రాములు దళితుల ఉసురు తలిగిపోతారని అన్నారు. దళితుల ఆర్థిక స్వావలంబనే ధ్యేయంగా దళితబంధు లాంటి బృహత్తర పథకాలతో బీఆర్ఎస్ ప్రభుత్వం అమలుచేస్తూ ముందుకు పోతుంటే దళితుల అవసరాలను ఆసరాగా చేసుకుని లభిపొంది, కోట్లాది రూపాయలు పోగు చేసిన రాషోలు రాములు, కాంగ్రెస్ నేతలు దళితుల ఉసురు తలిగిపోతారని మంత్రి మల్లారెడ్డి ఉద్వేగభరితంగా ప్రసంగించారు. బోడుప్పల్ పరిధిలోని 60 కుటుంబాలకు చెందిన దళితుల 360 ఎకరాలు పెద్దకంచెను ల్యాండ్ ఫూలింగ్ కింద అభివృద్ధి చేయడానికి ప్రభుత్వం నిర్ణయం తీసుకుంటే దుష్టశక్తుల్లా అడ్డుకుని 500 చదరపు గజాలు డ్యాక్యుమెంట్ కలిగిన వ్యక్తితో కోర్టులో పిటిషన్ వేసి దళితుల నోటికాడి బుక్కును గుంజు

- మంత్రి మల్లారెడ్డి సమక్షంలో బీఆర్ఎస్లో భారీగా చేరికలు
- బోడుప్పల్లో బీఎస్పీ నుంచి బీఆర్ఎస్లోకి..



బోడుప్పల్ అంబేద్కర్ చౌరస్తాలో ఏర్పాటు చేసిన సమావేశంలో పాల్గొన్న దళిత మహిళలు

కున్న ద్రోహి రాషోలు రాములను అన్నారు. బ్యాంకు లను, దళితులను మోసంచేసిన అతని దళితుల ఉసురు తలిగిపోతారని శాపనార్థం పెట్టారు. బీఆర్ఎస్ఎన్నో రోజులుగా అపరిపూతంగా మిగిలిపోయిన బోడుప్పల్ వక్స్ బోర్డు సమస్యకు పరిష్కారం చూపిన ఘనత సీఎం కేసీఆర్ కు, ఐటీ మంత్రి కేటీఆర్ కే దక్కుతుందని అన్నారు. కార్యక్రమంలో పార్టీ అధ్యక్షుడు మంద సంజీవరెడ్డి, పార్టీ ప్రధాన కార్యదర్శి మినాలా కృష్ణ, స్థానిక కార్యకర్తల బీరాల నర్సింహ, సింగిరెడ్డి పద్మా రెడ్డి, బీఆర్ఎస్లో మేడ్చల్ జిల్లా బీఎస్పీ నాయకులు చేరిన నాయకులు గోవర్ధన్, వినయ్, సుభాష్, సాయిచంద్, విజయ్ రాకేష్, అనిల్, సోను, ప్రశాంత్, స్థానిక నాయకులు కొత్త రవిగౌడ్, చక్ర పాణి గౌడ్, యువజన విభాగం ఉప్పరి విజయ్, మోతే రాజు, కీర్తన్ రెడ్డి, విష్ణుమోరెడ్డి, కార్యకర్తలు పాల్గొన్నారు.

సంక్షేమం కావాలా... సంక్షోభం కావాలా

-జిల్లా గ్రంథాలయ చైర్మన్

తెలంగాణ రాష్ట్ర భవిష్యత్వాన్ని కలహాల కాంగ్రెస్ చేతిలో పెడుతారా...ని తృప్తిపడేవారు కేసీఆర్, అభివృద్ధి ప్రధాన చామకూర మల్లారెడ్డి చేతిలో పెడుతారో ప్రజలు తేల్చుకోవాలని జిల్లా గ్రంథాలయ చైర్మన్ దర్ల దయాకర్ రెడ్డి ప్రజలకు సూచించారు. బోడుప్పల్ అంబేద్కర్ చౌరస్తాలో ఏర్పాటు చేసిన బహిరంగ సమావేశంలో ఆయన మాట్లాడుతూ... కాంగ్రెస్ ఎన్ని కుయ్యలు చేసినా బీఆర్ఎస్ విజయాన్ని, మంత్రి మల్లారెడ్డి గెలుపును ఆపలేరని స్పష్టం చేశారు. మాజీ ఎమ్మెల్యే మలిపెద్ది సుధీర్ రెడ్డి, డబ్బులిచ్చి టికెట్ దక్కించుకున్న కాంగ్రెస్ ఎమ్మెల్యే అభ్యుద్ధి తోటకూర జంగయ్య యాదవ్, దళితులను ఉపయోగించుకుని ఉసరవెలితార గుంతులు మార్చి రాషోలు రాములు చరిత్ర ప్రజలకు తెలుసునన్నారు. వ్యక్తిగత దూషనలకుపోతే వారి చీకటి చరిత్ర ప్రజల ముందు పెడుతానని దర్ల దయాకర్ రెడ్డి ఘాటుగా హెచ్చరించారు. అనంతరం 28వ డివిజన్ స్థానిక కార్యకర్తల బీరాల నర్సింహ, 5వ డివిజన్ కార్యకర్తల సింగిరెడ్డి పద్మా రెడ్డి ఆధ్వర్యంలో ఏర్పాటుచేసిన సమావేశాల్లో పాల్గొన్న ప్రభుత్వం అమలు చేస్తున్న అభివృద్ధి సంక్షేమ పథకాలను వివరిస్తూ, వక్స్ బోర్డు సమస్యకు పరిష్కారం చూపిన ప్రభుత్వానికి, కారు గుర్తుకు ఓటీసీ హ్యాటిక్ విజయాన్ని అందించాలని మంత్రి మల్లారెడ్డి కాలనీవాసులను అభ్యర్థించారు.



బోడుప్పల్ అంబేద్కర్ చౌరస్తాలో బీఎస్పీ నాయకులను పార్టీలోకి కండువాకప్పి ఆహ్వానిస్తున్న మంత్రి



మంత్రి మల్లారెడ్డి సమక్షంలో బీఆర్ఎస్లో చేరుతున్న సైదోనిగడ్డ తండావాసులు



బీఆర్ఎస్లోకి నూతనకల్ కాంగ్రెస్ నాయకురాలు ఆహ్వానిస్తున్న మంత్రి మల్లారెడ్డి